



MALTA

**QORTI ĊIVILI
PRIM' AWLA**

**ONOR. IMĦALLEF
JOSEPH R. MICALLEF**

Seduta tat-18 ta' Marzu, 2004

Ċitazzjoni Numru. 984/2003

M. DEMAJO (TIMBERS) LIMITED (C.750)

VS

ANDROXA FURNITURE LIMITED

Il-Qorti:

Rat l-Att taċ-Ċitazzjoni mressaq fis-26 ta' Settembru, 2003, li bih is-soċjeta' attriċi wara li ppremettiet:-

Illi s-soċjeta' attriċi hija kreditriċi tas-soċjeta' konvenuta fis-somma ta' ħamest elef u tmienja u disgħin liri maltin u disgħin ċenteżmu (Lm5,098.90) rappreżentanti prezz ta' merkanzija mibjugħa u kkonsenjata mis-soċjeta' attriċi lil dik konvenuta kif jidher mill-prospett hawn anness u mmarkat Dok. "A";

Illi minkejja interpellata tħallas dan l-ammont, is-soċjeta' konvenuta baqgħet inadempjenti;

Illi dan id-debitu hu ċert, likwidu u dovut u fl-opinjoni tas-soċjeta' attriċi s-soċjeta' konvenuta ma għandhiex eċċezzjonijiet x'tagħti;

Għalhekk is-soċjeta' attriċi talbet lil din l-Onorabbli Qorti għaliex m'għandhiex għar-raġunijiet fuq premissi:

1. Taqta' u tiddeċiedi l-kawża a tenur tal-Artikoli 167 sa 170 tal-Kap. 12 tal-Liġijiet ta' Malta u ċioe' bid-dispensa tas-smiġħ;

2. Tikkundannaha tħallas lis-soċjeta' attriċi s-somma ta' ħamest elef u tmienja u disgħin liri maltin u disgħin ċenteżmu (Lm5,098.90) dovuta kif fuq ingħad;

Bl-ispejjeż, komprizi dawk ta' l-ittri legali datati wieħed u tletin (31) ta' Jannar 2003 u tnax (12) ta' Setembru 2003 u tal-Mandat ta' Sekwestru prezentat kontestwalment ma' din iċ-ċitazzjoni u bl-imgħax legali kontra s-soċjeta' konvenuta nġunta minn issa biex tidher għas-subizzjoni;

Rat id-dikjarazzjoni u n-nota tax-xhieda tas-soċjeta' attriċi;

Rat illi ċ-ċitazzjoni giet debitament notifikata lis-soċjeta' konvenuta li naqset li tipprezenta nota ta' eċċezzjonijiet u hekk baqgħet kontumaċi;

Semgħet ix-xhieda tas-soċjeta' attriċi;

Semgħet l-Avukat tas-soċjeta' attriċi;

Eżaminat l-atti tal-kawża;

Billi mill-provi mhux kontradetti, t-talba dedotta fiċ-ċitazzjoni tirriżulta pruvata;

Fil-kontumaċja tas-soċjeta' konvenuta tiddeċiedi billi filwaqt li tastjeni milli tqis iżjed l-ewwel talba minħabba d-dekorrenza tat-termini legali, **tilqa' t-tieni talba tas-soċjeta' attriċi** kif dedotta fiċ-ċitazzjoni bl-ispejjeż kontra s-soċjeta' konvenuta.

Kopja Informali ta' Sentenza

Moqrija

< Sentenza Finali >

-----TMIEM-----